

இனிமையான குழந்தைகளே - வாழ்ந்து கொண்டே இறந்து வாழ்பவர்களாக ஆகுங்கள், நாம் அசரீரி ஆத்மாக்கள், இந்த முதல் பாடத்தையே நன்றாக தினமும் உறுதியாக்கிக் கொண்டே செல்லுங்கள்

கேள்வி:- முழுமையான சமர்ப்பணம் என்று யாரை அழைக்கலாம்?

பதில்:- யார் முழுமையாக சமர்ப்பணம் ஆகியிருப்பார்களோ அவர்கள் ஆத்ம-அபிமானிகளாக இருப்பார்கள். இந்த தேகம் கூட நம்முடையது கிடையாது, இப்போது நாம் எதுவும் இல்லாதவர்களாக ஆகின்றோம். அதாவது உடல்-மனம்-பொருள் போன்ற எதுவெல்லாம் இருக்கிறதோ, அவை பாபாவிற்கு அர்ப்பணம் செய்கிறோம். என்னுடையது என்னுடையது என்பன அனைத்தும் முடிந்து முழுமையாக டிரஸ்டியாக (பொறுப்பாளர்) ஆகி இருப்பது தான் முழுமையாக அர்ப்பணம் ஆவதாகும். பாபா கூறுகின்றார் - குழந்தைகளே, என்னுடையவர்களாக ஆகி அனைத்திலிருந்தும் பற்றுதலை நீக்கி விடுங்கள். தொழில் போன்றவற்றை செய்யுங்கள், பராமாரியுங்கள், தாய் தந்தையரை பராமாரிக்க சம்பாதிப்புகள் ஆனால் பாபாவின் ஸ்ரீமத்படி டிரஸ்டியாக இருந்து செய்யுங்கள்.

பாட்டு:- வாயிலுக்கு வந்துள்ளோம், சத்தியம் செய்வோம் !.....

ஓம் சாந்தி. குழந்தைகள் பாட்டை கேட்டீர்கள். கண்டிப்பாக பாட்டில் இரகசியம் நிரம்பியுள்ளது, பாபா அமர்ந்து இதனுடைய அர்த்தத்தைப் புரிய வைக்கின்றார். இதைத் தான் வாழ்ந்து கொண்டே இறந்து பாபாவினுடையவர்களாக ஆவதாகும். பாபாவினுடையவர்களாக ஆன பிறகு டீச்சர் அல்லது குருவிடம் செல்கிறார்கள். அனைவரும் லௌகீக குருவிடம் செல்கிறார்கள் என்பதும் கிடையாது. அதிகமானோர் குருவிடம் செல்கிறார்கள். கிறிஸ்துவர்கள் கூட குழந்தை பிறக்கிறது என்றால் கிறிஸ்துவர்களாக மாற்றுகிறார்கள். சென்று குருவின் மடியில் கிடத்துகிறார்கள். பிறகு பாதிரியாராக இருந்தாலும் சரி, வேறு யாராக இருந்தாலும் சரி. பாதிரியார் ஒன்றும் கிறிஸ்து கிடையாது. அவருடைய பெயரால் நான் கிறிஸ்துவனாக ஆகின்றேன். என்று கூறுவர். முதலில் நாம் பாபாவினுடையவர்களாக ஆகின்றோம் என்பதை நீங்கள் தெரிந்துள்ளீர்கள். தங்களுடைய உடல், மனம், பொருள் என்னவெல்லாம் இருக்கிறதோ, அதை பாபாவிற்கு அர்ப்பணம் செய்கிறோம். வாழ்ந்து கொண்டே இறக்கின்றோம் என்றால் ஆத்மாக்களாகிய நாம் அவருடையவர்களாக ஆகின்றோம். இது புத்தியில் இருக்க வேண்டும். எதெல்லாம் என்னுடைய பொருட்களாக இருக்கிறதோ - என்னுடைய சரீரம், என்னுடைய செல்வம், சொத்துகள், உறவுகள் போன்ற எதெல்லாம் இருக்கிறதோ, அவற்றை மறக்கிறோம். இறந்த பிறகு அனைத்தும் மறந்து விடுகிறது. எவ்வளவு பெரிய குறிக்கோள்! நாம் அசரீரி ஆத்மாக்கள், என்பதை உறுதியாக்க வேண்டும். நீங்கள் சரீரத்தை விட்டுவிட்டு இறந்து விடுகிறீர்கள் என்பது கிடையாது. இல்லை, ஆத்மா முழுவதும் தூய்மையாகி விட்டதா என்ன? பாபா வினுடையவர்கள் ஆகியிருக்கலாம், ஆனால் பாபா கூறுகின்றார், உங்களுடைய ஆத்மா தூய்மையற்றதாக இருக்கிறது. ஆத்மாவின் சிறகுகள் உடைந்திருக்கிறது. இப்போது ஆத்மா பறக்க முடியாது. தமோபிரதானமாக ஆன காரணத்தினால் ஒரு ஆத்மா கூட திரும்பிச் செல்ல முடியாது. மாயை ஒரேயடியாக சிறகுகளை உடைத்து விட்டது. ஆத்மா ஒரு பறக்கும் பறவை என்று பாபா புரிய வைத்திருக்கிறார். அனைத்திலும் வேகமாகச் செல்கிறது. அதைவிட வேகமாக செல்லக்கூடியது வேறு எதுவும் கிடையாது. ஆத்மாவிடம் யாரும் சென்றடைய முடியாது. கடைசியில் கொசுக்கூட்டம் போல் அனைத்து ஆத்மாக்களும் செல்கின்றன. எங்கே செல்கின்றன? மிக தூரமாக சூரிய சந்திரனை எல்லாம் கடந்து. அங்கிருந்து பிறகு திரும்ப வேண்டியதில்லை. அவர்களுடைய ராக்கெட் போன்றவையெல்லாம் சென்று பிறகு திரும்பி வருகின்றன. சூரியனை சென்றடைய முடியாது. நீங்கள் அதைவிடவும் அதிக தூரம் செல்ல வேண்டும். சூட்சுமவதனத்தை விடவும் மேலே மூல வதனம் செல்ல வேண்டும். உடனே சென்று விடுகிறார்கள். ஆத்மாவிற்கு சிறகுகள் கிடைத்து விடுகிறது. கணக்கு வழக்குகளை முடித்துக் கொண்டு ஆத்மா தூய்மையாக ஆகி விடுகிறது. இந்த தீர்ப்பு சமயத்தின் மகிமை அதிகமாக எழுதப்பட்டுள்ளது. அனைத்து ஆத்மாக்களும் கணக்கு வழக்குகளை முடித்துக் கொண்டு செல்ல வேண்டும். இப்போது அனைத்து ஆத்மாக்களும் அழகாக பாவாத்மாக்களாக இருக்கின்றன. இங்கேயே தான் மறுபிறவி எடுத்துக் கொண்டு இருக்கின்றன.

இது எல்லையற்ற நாடகம் என்பதை நீங்கள் தெரிந்துள்ளீர்கள். அனைத்து நடிகர்களும் நடப்பை நடக்க அங்கிருந்து கண்டிப்பாக வர வேண்டும். அனைவருடைய ஆத்மாக்களும் மேடையில் வர வேண்டும், வினாச நேரம் வரும்போது அனைவரும் வந்து விடுகிறார்கள். அங்கே இருந்து கொண்டு

என்ன செய்வார்கள்? நடிகர்கள் நடிக்மாமல் வீட்டிலேயே அமர்ந்து கொள்வார்களா என்ன, நாடகத்தில் கண்டிப்பாக வர வேண்டும். அங்கிருந்து அனைவரும் வந்து விடுகிறார்கள் பிறகு பாபா அனைவரையும் அழைத்துச் செல்கின்றார். நான் இங்கே இருக்கலாம். ஆனாலும் ஆத்மாக்கள் வந்து கொண்டே இருக்கின்றன என்று பாபா கூறுகின்றார். வாரிசைக்கிரமமாக அதிகரித்துக் கொண்டே இருக்கிறது. பிறகு நீங்களும் வரிசைக்கிரமமாக செல்வீர்கள். அனைத்தும் உங்களுடைய நிலையில் தான் ஆதாரப் பட்டிருக்கிறது, ஆகையினால் இறந்து வாழ்பவர்களாக ஆக வேண்டும். நாம் ஆத்மாக்கள் என்ற நம்பிக்கை வைப்பதில் தான் உழைப்பு இருக்கிறது. குழந்தைகள் அடிக்கடி தேக-அபிமானத்தில் வந்து மறந்து விடுகிறார்கள். எப்போது முழுமையாக அர்ப்பணம் செய்கிறார்களோ, அப்போது தான் ஆத்ம-அபிமானிகளாக ஆவார்கள். பாபா இவையனைத்தும் தங்களுடையது. நானும் தங்களுடையவன். இந்த தேகம் என்னுடையதே கிடையாது. இதை நான் விட்டு விடுகின்றேன். பாபா நான் தங்களுடையவன். என்னுடையவர்களாக ஆகி மற்ற அனைத்திலிருந்தும் பற்றை நீக்கி விடுங்கள் என்று பாபா கூறுகின்றார். மற்றபடி இங்கே வந்து அமர்ந்து கொள்ள வேண்டும் என்பது கிடையாது. நீங்கள் தங்களுடைய தொழில் போன்றவற்றை செய்ய வேண்டும். வீட்டை பராமரிக்க வேண்டும். குழந்தைகளுக்குச் செய்ய வேண்டிய கடமைகளைச் செய்ய வேண்டும். தாய்-தந்தையருக்கு சேவை செய்து அவர்களுடைய கடனை தீர்க்க வேண்டும். குழந்தைகள் மீது தாய் தந்தையாரின் வளர்ப்பின் கடன் இருக்கிறது. இப்போது இந்த பாபா உங்களை வளர்த்துக் கொண்டிருக்கின்றார் என்றால் உங்களிடம் முதலிலேயே அர்ப்பணம் செய்ய வைக்கின்றார். அனைத்தையும் கொடுத்து விடுங்கள். பிறகு அவர் மூலமாக உங்களுடைய வளர்ப்பும் நடக்கிறது. இது சிவபாபாவினுடைய பொக்கிஷமாகும். தாய்-தந்தை குழந்தைகளாகிய உங்களை வளர்த்துக் கொண்டிருக்கிறார். ஆரம்பத்தில் யாரெல்லாம் வந்தார்களோ அனைவரும் உடனே அர்ப்பணம் செய்து விட்டார்கள். தங்களிடம் எதையும் வைக்க வில்லை. அர்ப்பணம் செய்து விட்டார்கள் என்றால் பிறகு அந்த செல்வத்தை அனுமதி பெறாமல் யாருக்குமே கொடுக்க முடியாது. சாஸ்திரங்களில் ஹரிசந்திரனின் கதையைப் போல் ஆகும். ஆனால் உண்மை எதுவும் இல்லை. பாரதம் முற்றிலும் தூய்மையானதாக இருந்தது. பாரதவாசிகளைப் போல் தூய்மையான சுகமானவர்கள் வேறு யாரும் இல்லை. பாரதம் அனைத்திலும் பெரிய தீர்த்த ஸ்தலமாகும், இங்கே தூய்மையற்றவர்களைத் தூய்மையாக்கும் பாபா வந்து முழு உலகத்தையும், தத்துவங்களையும் கூட தூய்மையாக்குகின்றார். இப்போது இந்த தத்துவம் போன்ற அனைத்தும் எதிகிரியாக இருக்கிறது. பூகம்பங்கள் ஏற்படும், புயலடிக்கும். ஏனென்றால், தமோபிரதானமாக இருக்கிறது. இயற்கையின் சீற்றங்கள் வரும், மிகுந்த துக்கத்தைத் தரும். இந்த சமயத்தில் அனைத்தும் துக்கமளிக்கும் பொருட்களாகும். சத்யகத்தில் அனைத்தும் சுகமளிக்கும் பொருட்களாகும். அங்கே இந்த புயல் அல்லது அனல் காற்று போன்ற எதுவும் இருப்பதில்லை. உங்களில் கூட இதை மிகக் குறைவானவர்களே புரிந்து கொள்கிறார்கள். இன்று இருக்கிறார்கள், நாளை இருப்பதில்லை, எனவே எதையும் புரிந்து கொள்ள வில்லை என்று தான் சொல்ல முடியும். இங்கே வருகிறார்கள். ஆனால் அனைவரும் நிலையாக இருப்பதில்லை. இங்கிருந்து செல்வார்கள் 10 நாட்களுக்குப் பிறகு பாபா இன்னாரை மாயை சாப்பிட்டு விட்டது என்று கடிதம் எழுதுவார்கள். இப்படி நடந்து கொண்டே இருக்கிறது. சிறிய மலராக இருக்கிறது, பெரிய மலராக இருந்தால் அதிலிருந்து பழம் கூட வர வேண்டும். பழம் வந்து விடுகிறது என்றால் மற்றவர்களை தனக்குச் சமமாக மாற்றும் சக்தி இருக்கிறது. அதனுடைய பலன் வருகிறது. பாபாவினுடையவர்களாக ஆனார்கள் என்றால் பிறகு பிரஜைகளையும் உருவாக்க வேண்டும். வாரிசுகளையும் உருவாக்க வேண்டும். வழிகாட்டியாக ஆகி பாபாவிடம் வந்து விட்டோம் அவ்வளவு தான் வந்து சேர்ந்து விட்டோம் என்பது கிடையாது. குறிக்கோள் மிகவும் பெரியதாகும். மாயையின் புயல் நிறைய வருகிறது என்று சொல்கிறார்கள். அட நீங்கள் பாபாவின் குழந்தைகளாக இருக்கின்றீர்கள் என்றால் புயல் வரத்தான் செய்யும். பாபா நாங்கள் தங்களுடையவர்களாக இருந்தோம், தங்களிடமிருந்து ஆஸ்தி எடுத்திருந்தோம் பிறகு மறுபிறவி எடுத்து-எடுத்து 84 பிறவிகளைக் கடந்து பிறகு வந்து தங்களுடையவர்களாக ஆகியுள்ளோம் என்று சொல்கிறீர்கள். நான் தங்களிடமிருந்து ஆஸ்தி எடுத்துவிட்டு தான் விடுவேன். எனவே அப்படிப்பட்ட பாபாவை எந்தளவிற்கு நினைவு செய்ய வேண்டும் மற்றும் தங்களுக்குச் சமமாக மாற்றி பலனை தர வேண்டும். இல்லையென்றால் எப்படி எஜமானர்களாவது. தங்களுடைய வாரிசை எப்படி உருவாக்குவீர்கள். பிரஜைகளும் வேண்டும் வாரிசும் வேண்டும், அப்போது தான் இருக்கையில்(சிம்மாசனம்) அமர முடியும். பாபாவிடம் நிறைய பேர் வருகிறார்கள் பிறகு கைவிட்டுச் சென்று விடுகிறார்கள். புத்தியின் யோகம் துண்டிக்கப்பட்டது என்றால் ஆட்டம் முடிந்தது.

நிறைய குழந்தைகள் பாபாவிடம் வந்து கேட்கிறார்கள் - பாபா, நிலையை எப்படி பாதுகாப்பது? எந்த புயலும் வரக்கூடாது. பாபாவை நினைவு செய்யுங்கள் என்று அவர்களுக்கு வழியை சொல்லிக் கொண்டு தான் இருக்கின்றார். புயலடிக்கத் தான் செய்யும். குத்துச் சண்டையில் ஒருவரே அடி வாங்கிக் கொண்டிருப்பதை பார்த்திருக்கின்றீர்கள். கண்டிப்பாக இருவருக்குள்ளும் தைரியம் இருக்கும், ஒரு அடி அவர் கொடுத்தால் 10 அடி மற்றவரும் கொடுத்திருப்பார். இது கூட குத்துச்சண்டையாகும். பாபாவை நினைவு செய்து கொண்டே இருந்தீர்கள் என்றால் மாயை ஓடிக்கொண்டே இருக்கும். ஆனால் உடனே நடக்காது அல்லவா? மாயையோடு குஸ்தி சண்டை போட வேண்டும். மாயை அடி கொடுக்காது என்று நினைக்காதீர்கள். யாராக இருந்தாலும் பொரிய குத்துச்சண்டையாகும். நிறைய பேர் பயந்து விடுகிறார்கள். மாயை ஒரேயடியாக மூக்கை பிடித்து அழுத்தி விடுகிறது. யுத்த பூமி அல்லவா? புத்தியோகத்தை ஈடுபடுத்துவதில் மாயை நிறைய தடையை ஏற்படுத்துகிறது. உழைப்பு முழுவதும் யோகத்தில் தான் இருக்கிறது. எனக்கு ஞானம் நிறைந்த ஆத்மாக்கள் தான் பிரியமானவர்கள் என்று பாபா சொல்லலாம். ஆனால் வெறுமனே ஞானம் கொடுக்கக் கூடியவர்கள் எனக்கு பிரியமானவர்கள் என்பதும் கிடையாது. முதலில் முழுமையான யோகம் வேண்டும். பாபாவை நினைவு செய்ய வேண்டும். மாயையின் தடைகளினால் பயப்படாதீர்கள். உலகத்திற்கு எஜமானர்களாக ஆகின்றீர்கள். 16108 மணி மாலை மிகவும் பொரியதாகும். கடைசியில் வந்து பூர்த்தியாகும். திரேதா யுகத்தின் கடைசி வரை இவ்வளவு பேர் இளவரசன் இளவரசிகளாக ஆகிறார்கள். ஏதோ அடையாளம் இருக்கிறது அல்லவா! 8 இன் அடையாளம் கூட இருக்கிறது, 108 இன் அடையாளம் கூட இருக்கிறது. இது முற்றிலும் சரியானதாகும். திரேதாவின் கடைசி வரை இவ்வளவு 16108 இளவரசன்-இளவரசிகள் இருக்கிறார்கள். ஆரம்பத்தில் இவ்வளவு பேர் இருக்க மாட்டார்கள். முதலில் குறைவானவர்கள் இருப்பார்கள் பிறகு அதிகரித்துக் கொண்டே செல்கிறார்கள். அவர்கள் அனைவரும் இங்கே தான் உருவாகிறார்கள், இப்போது நிறைய வாய்ப்புகள் இருக்கிறது. ஆனால் அதிக உழைப்பு வேண்டும். ஒருபோது விட மாட்டோம், இறந்து விடுவோம் என்று பாட்டில் கூட சொல்கிறார்கள். பிறகு பாபா கூறுகின்றார்: இவையனைத்தும் குழந்தைகளாகிய உங்களுக்காகவே ஆகும். குழந்தைகள் சொல்கிறார்கள் - எங்களுடைய அனைத்தும் உங்களுக்காகவே என்று. இவையனைத்தையும் பகவான் தான் கொடுத்தார் என்று சொல்கிறார்கள் அல்லவா? இப்போது பாபா கூறுகின்றார், இவையனைத்தும் அழியக்கூடியதாகும். வினாசம் நடக்கிறது அல்லவா? உங்களிடம் என்ன இருக்கிறது? இந்த சரீரம் கூட அழிந்து விடும். இப்போது நான் உங்களுடையதை மாற்றி விடுகின்றேன். பரிவர்த்தனை மட்டுமே செய்கிறீர்கள் அல்லவா? எனவே பாபா கூறுகின்றார் - குழந்தைகளே அசரீரியாக ஆகுங்கள். என்னை நினைவு செய்யுங்கள், அனைத்தையும் அர்ப்பணம் செய்யுங்கள்.

இந்த சாஸ்திரங்கள் போன்றவற்றின் சாரத்தை உங்களுக்குப் புரிய வைக்கின்றேன் என்று பாபா கூறுகின்றார். யார் சாஸ்திரங்கள் போன்றவற்றை படித்திருக்கிறார்களோ அவர்கள் புரிந்து கொள்கிறார்கள். நான் பிரம்மாவின் வாயின் மூலம் உங்களுக்கு இதைப் புரிய வைக்கின்றேன் என்று பாபா கூறுகின்றார், நான் கல்பத்திற்கு முன்பு கூட இராஜயோகத்தைக் கற்றுக் கொடுத்து ராஜா-ராணியாக மாற்றியிருந்தேன் பிறகு மீண்டும் இப்போது மாற்றுகின்றேன். ஒருபோதும் மனிதன், மனிதனுக்கு கீதையை சொல்லி கொடுத்து, இராஜயோகம் கற்றுக் கொடுத்து ராஜா-ராணியாக மாற்ற முடியாது. பிறகு கீதையை கேட்பதினால் என்ன பலன்! நானே கல்பம் கல்பமாக வந்து உங்களை சொர்க்கத்திற்கு எஜமானர்களாக மாற்றுகின்றேன் என்று பாபா கூறுகின்றார். என்னுடையவர்களாக ஆனால் தான் வாரிசாக ஆவீர்கள் அல்லவா? எனவே எந்தளவிற்கு நீங்கள் யோகத்தில் இருப்பீர்களோ அந்தளவிற்கு சுத்தமாகிக் கொண்டே செல்வீர்கள். பாபா இவையனைத்தும் உங்களுடையது. நாங்கள் டிரஸ்டியாக இருக்கிறோம். தங்களுடைய கட்டளை இல்லாமல் நாங்கள் எதுவும் செய்ய மாட்டோம். சரீர் நிர்வாகத்தை எப்படிச் செய்ய வேண்டும், அதற்குக் கூட வழி கேட்க வேண்டும். குறிப்பாக ஏழைகள் தான் முழுமையாக கணக்கு கொடுக்கிறார்கள். செல்வந்தர்கள் கொடுக்க முடியாது. அர்ப்பணம் ஆக முடியாது. வெகு சிலரே அப்படி வருகிறார்கள். ஜனகருடைய பெயர் இருப்பதைப் போல் ஆகும். குழந்தை குட்டிகள் இருக்கிறார்கள், கூட்டு சொத்து இருக்கிறது என்றால் எப்படி தனியாக வருவது. செல்வந்தர்கள் சொத்துகளை எப்படி கொண்டு வர முடியும் அர்ப்பணம் ஆவதற்கு. பாபா ஏழைப்பங்களன் ஆவார். அனைத்திலும் ஏழைகள் தாய்மார்களாவர், அவர்களிலும் ஏழைகள் கன்னியர்கள் ஆவர். கன்னியர்களுக்கு ஒருபோதும் ஆஸ்தியின் போதை இருக்காது. ஆண் குழந்தைக்கு தந்தையின் சொத்தின் நிலத்தின் போதை இருக்கிறது. எனவே அவையனைத்தையும் விட்டு விட்டு பிறகு வைகுண்டத்தின் ஆஸ்தியை எடுக்க வேண்டியிருக்கும்.

பொதுவாக ஏழைகளுக்குத் தான் தானம் கொடுக்கப்படுகிறது. பாரம் அனைத்திலும் ஏழ்மையானதாகும். அமெரிக்கா மிகவும் செல்வந்த நாடாகும். அவர்களுக்கு ஆஸ்தி கொடுக்கப்படுகிறதா என்ன? பாரதம் அனைத்திலும் செல்வம் நிறைந்ததாக இருந்தது வேறு எந்த தர்மமும் இருக்கவில்லை. பாரதவாசிகள் மட்டுமே இருந்தனர். ஒரு மொழி தான் இருந்தது, கடவுள் ஒருவரே. நான் ஒரு இராஜ்யம், ஒரு தர்மம், ஒரு மொழியை ஸ்தாபனை செய்கின்றேன். ஒரு சர்வசக்திவானின் அரசாங்கத்தை ஸ்தாபனை செய்கின்றேன். ஒன்றிலிருந்து பிறகு இரண்டு, மூன்றாக ஆகும். இப்போது எத்தனை தர்மங்கள் இருக்கின்றன. பிறகு ஒரு தர்மம் வர வேண்டும். 5 ஆயிரம் ஆண்டுகளின் விஷயமாகும். இன்னார் இறந்தார் சொர்க்கவாசியாகி விட்டார், அல்லது ஒருகால், மேலே சென்று விட்டார் என்று மனிதர்கள் புரிந்து கொள்கிறார்கள். தில்வாரா கோயிலில் கூட சொர்க்கம் மேலே கூரையில் இருக்கிறது. எனவே மனிதர்கள் குழம்பி விடுகிறார்கள். உண்மையில் சொர்க்கம் ஒன்றும் மேலே இல்லை. பாபாவிடம் செல்ல வேண்டும். பிறகு இங்கே வந்து இராஜ்யம் செய்வோம் என்பதை நீங்கள் இப்போது தெரிந்துள்ளீர்கள். இதை யாருக்கு வேண்டுமானாலும் புரிய வைக்க இந்த ஞானம் புத்தியில் இருக்க வேண்டும். அரைகுறையானவர்களை மாயை அப்படியே பச்சையாக சாப்பிட்டு விடும். இன்னார் ஒரே ஒரு அம்பு தான் எய்தார் அவ்வளவு தான், நான் பாபாவினுடையவனாக ஆகி விட்டேன் என்று பாபாவிடம் செய்தி வருகிறது. குமாரிகளின் மூலம் அம்பு விட்டு கொன்றார்கள் என்று சாஸ்திரங்களில் எழுதப்பட்டுள்ளது. இதனை ஞான அம்பு என்று சொல்லப்படுகிறது. பாபாவின் நினைவை மட்டும் கொடுக்க வேண்டும். மற்றபடி ஸ்தூல அம்பின் விஷயம் எதுவும் கிடையாது. எதையும் தொரிந்திருக்கவில்லை. மனிதர்களுக்கு என்ன வந்ததோ அதை எழுதி விட்டார்கள். தூய்மையற்றவை நிறைய இருக்கிறது. சித்து வேலைக்காரர்களும் நிறைய பேர்களாகி விட்டனர். உண்மை வரும்போது பொய் எதிர்க்கிறது. சிவபாபா நிராகாரமானவர் மற்றும் இந்த பிரம்மா பௌதீகத்தில் இருப்பவர் என்பதை இப்போது நீங்கள் புரிந்து கொள்கிறீர்கள். மற்றபடி நாபிக்கமலம் போன்ற விஷயங்கள் எதுவும் கிடையாது. பொய்யின் காரணத்தினால் உண்மையை மனிதர்கள் புரிந்து கொள்வதில்லை. இன்றைக்கு பொய்யான ஆபரணங்கள் கூட உண்மையை மறைக்கும் விதத்தில் அப்படி முதல்தரமானதாக வருகிறது. நீங்கள் யாருக்காவது உண்மையை சொல்கின்றீர்கள் என்றால் அவர்களுக்கு மிளகாப்ப் பொடியாக இருக்கிறது. அட மிகவும் அன்பான பாபாவிடமிருந்து ஆஸ்தியை எடுக்க வேண்டும். பிறகு அவர் எப்படி சர்வவியாபியாக இருப்பார். சர்வவியாபிக்கு எந்த அர்த்தமும் வருவதில்லை. இறை தந்தை சொர்க்கத்தைப் படைக்கின்றார் என்றால் நாம் சொர்க்கத்திற்கு எஜமானர்களாக இருக்க வேண்டும் அல்லவா? பிறகு இந்தளவிற்கு ஏழைகளாக ஏன் ஆனீர்கள். நாம் பாபாவின் குழந்தைகள் என்றால் ஏன் சொர்க்கத்திற்கு எஜமானர்களாக இல்லை! நரகத்திற்கு எஜமானர்களாக எப்படி ஆனீர்கள்? இறைவன் புதிய உலகத்தை படைப்பவர் அல்லவா? அவர் பழைய உலகத்தை ஸ்தாபனை செய்கின்றார் என்பது கிடையாது. பாபா பழைய வீட்டையா உருவாக்குவார். எனவே இப்படி-இப்படியெல்லாம் சிந்தனை செல்ல வேண்டும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) மாயையின் தடைகளுக்குப் பயப்படக் கூடாது. பாபாவின் நினைவின் மூலம் விக்னங்கள் அனைதையும் நீக்கி விட வேண்டும்.
- 2) புத்தியின் மூலம் அனைத்தையும் சமர்ப்பணம் செய்து அசரீரியாகி பாபாவை நினைவு செய்ய வேண்டும். ஞானம் நிறைந்த ஆத்மாவின் கூடவே கண்டிப்பாக யோகியாகவும் ஆக வேண்டும்.

வரதானம்:- ஒவ்வொரு ஆத்மாவின் சம்மந்தம்-தொடர்பில் இருந்து கொண்டே அனைத்து கேள்விகளிலிருந்தும் விலகி இருக்கக் கூடிய எப்போதும் ஆனந்தமானவர் ஆகுக!

விளக்கம்:- ஒவ்வொரு ஆத்மாவின் சம்மந்தம்-தொடர்பில் இருந்து கொண்டே ஒருபோது புத்திக்குள், இவர் ஏன் இப்படி செய்கின்றார் அல்லது ஏன் சொல்கின்றார், இந்த விஷயம் அப்படி கிடையாது, இப்படி இருக்க வேண்டும் என்ற கேள்வி எழக்கூடாது. யார் இந்த கேள்விகளிலிருந்து விலகி இருக்கிறார்களோ அவர்கள் தான் எப்போதும் ஆனந்தமாக இருக்கிறார்கள். அனால் யார் இந்த கேள்விகளின் வரிசையில் சென்று விடுகிறார்களோ, படைப்புகளைப் படைத்து விடுகிறார்கள் என்றால், அவற்றை பராமரிக்கவும் செய்ய வேண்டியுள்ளது. நேரம் மற்றும் சக்தியையும் கொடுக்க வேண்டியுள்ளது, ஆகையினால் இந்த வீணான படைப்பின் பிறப்பு கட்டுப்பாட்டை செய்யுங்கள்.

கலோகன்:- தங்களுடைய கண்களில் புள்ளி ரூப பாபாவை நிறைத்துக் கொண்டீர்கள் என்றால் வேறு யாரும் நிறைய முடியாது.